



கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்கள் முன்னிலையில் நேற்று (18.9.2025) சென்னை, அண்ணா அறிவாலயத்தில், அதிமுகவின் நாளிதழான நமது எம்.ஜி.ஆர் மற்றும் நமது அம்மா பத்திரிகைகளின் முன்னாள் ஆசிரியர் மருது அழகுராஜ் அவர்கள் அதிமுகவில் இருந்து விலகி திமுகவில் இணைந்தார். இந்நிகழ்வின்போது, கூட்டுறவுத்துறை அமைச்சர் கே.ஆர். பெரியசுருப்பன், இந்து சமயம் மற்றும் அறிதலையத் துறை அமைச்சர் பி.கே. சேகர்பாபு, கழக தலைமை நிலைய அலுவலகச் செயலாளர்கள் பூச்சி முருகன், துறைமுகம் காஜா மற்றும் நிருவாகிகள் உடனிருந்தனர்.



கடல்வழி வணிகத்தை ஊக்குவிக்க வேண்டியது தலையாய கடமை என்று சென்னையில் நடைபெறுகின்ற நீலப் பொருளாதார மாநாடு 2025-ஐ தொடங்கி வைத்து, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு உரையாற்றினார். இந்த நீலப் பொருளாதார மாநாட்டில், சென்னை மற்றும் காமராஜர் துறைமுக ஆணையத்தின் தலைவர் சுனில் பாலிவால், IAS., நெடுஞ்சாலைகள் மற்றும் சிறு துறைமுகங்கள் துறை அரசு செயலாளர் மருத்துவர் இரா.செல்வராஜ் IAS., தமிழ்நாடு கடல்சார் வாரிய முதன்மைச் செயலாளர் / துணைத்தலைவர் மற்றும் தலைமை செயல் அலுவலர் தி.ந.வெங்கடேஷ், IAS., இந்திய தொழில் கூட்டமைப்பின் தமிழ்நாடு மாநில துணைத்தலைவர் C.தேவராஜன் மற்றும் துறைமுக மேம்பாட்டாளர்கள், துறைமுக நிர்வாகிகள், துறைமுக பயனீட்டாளர்கள், கடல்சார் சுற்றுலா சார்ந்த செயல்பாட்டாளர்கள், மீன்வள மற்றும் மீன்வளர்ப்புத் துறை சார்ந்த வல்லுனர்கள், கப்பல் கட்டுதல், பழுதுபார்த்தல் துறை வல்லுனர்கள், இந்த மாநாட்டு கருத்தரங்கிற்கு வந்திருக்கும், பல்வேறு துறைசார்ந்த வல்லுனர்கள், கடல்சார் வாரிய அலுவலர்கள், பணியாளர்கள் அனைவரும் கலந்து கொண்டனர்.

தமிழ்நாட்டின் உள் கட்டமைப்பு சிறப்பாக உள்ளது கடல்வழி வணிகத்தை ஊக்குவிப்பது தலையாய கடமை! நீலப் பொருளாதார மாநாட்டில் - அமைச்சர் எ.வ.வேலு வலியுறுத்தல்!

சென்னை, செப். 19 - கடல்வழி வணிகத்தை ஊக்குவிக்க வேண்டியது தலையாய கடமை - என்று சென்னை யில் நடைபெறுகின்ற நீலப் பொருளாதார மாநாடு -2025ஐ தொடங்கி வைத்து, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு உரையாற்றினார். சென்னையில் தியாகராய நகர் ஹோட்டல் டிரைடென்சியில் நேற்று (18.09.2025) நீலப் பொருளாதார மாநாடு -2025ஐ (Blue Economy Summit 2025) பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு தொடங்கி வைத்து உரையாற்றினார்.

நீலப் பொருளாதார மாநாடு என்று சொல்வதைவிட, இதனை நீலப் பொருளாதார கருத்தரங்கம் என்று சொல்வதே பொருத்தமானதாக இருக்கும் என்று தெரிவித்து, உரையை தொடங்கிய அமைச்சர், முதலமைச்சர், 1 டிரைடென்சியின் டாலர் அளவிற்கு தமிழ்நாட்டின் பொருளாதாரத்தை உயர்த்த நீலப் பொருளாதாரத்தின் பங்கினை மேம்படுத்த இந்த மாநாட்டில் பங்குபெறும் அனைத்து வல்லுனர்களும் அனுபவமிக்க கருத்துகளை இந்த மாநாடு மூலமாக தெரிவிக்க வேண்டும் என்று கேட்டுக் கொண்டார்.

தமிழ்நாட்டின் கடற்கரை பிற மாநில கடற்கரைகள் போல் அல்லாமல், வங்காள விரிகுடா, அரபிக்கடல், இந்தியப் பெருங்கடல் பகுதிகளை கொண்ட ஒரு தீபகற்ப கடற்கரை பகுதியாகும். பன்னாட்டுக் கப்பல்கள் செல்லும் வழித்தடத்திற்கு மிக அருகாமையில் கடற்கரை கொண்ட பகுதியாகும். மேலும், தெற்கே நெருங்கிய உறவுகள் கொண்ட அண்டை நாடாக இலங்கை உள்ளது.

14 கடலோர மாவட்டங்கள் கொண்ட தமிழ்நாட்டின் கடற்கரைப் பகுதியைப் பயன்படுத்தி வேர் பல்வேறு தரப்பினர், குறிப்பாக தங்கள் வாழ்வாதாரத்திற்கு கடற்கரை பகுதியிலேயே குடியிருந்து மீன்பிடித்

தொழில் செய்து வரும் மீனவர்கள், மீன்பிடி துறைமுகங்கள், மீன்வளர்ப்புப் பண்ணைகள், வணிக ரீதியாக ஒன்றிய மற்றும் மாநில அரசின் கட்டுப்பாட்டிலுள்ள துறைமுகங்கள், மக்கள் பொழுதுபோக்கு கடற்கரை பகுதிகள் (BEACHES) சுற்றுச்சூழல் பாதுகாப்பு பகுதிகளான அலையாந்தி காடுகள், ஆமைகள் முட்டையிடும் பகுதிகள், மன்னார் வளைகுடா பவளப் பாறைகள் நிறைந்த பகுதிகள், புறவைகள் சரணாலயங்கள், வரலாற்று முக்கியத்துவம் வாய்ந்த கோவில்கள் (திருச்செந்தூர், இராமேஸ்வரம்), தேவாலயங்கள் (வேளாங்கண்ணி, மணப்பாடு), இஸ்லாமிய வழிபாட்டுத் தடங்கள் (நாகூர்), கடலோர தொழில் பூங்காக்கள், கலங்கரை விளக்கங்கள் என்று எடுத்தரைத்தார்.

தமிழ்நாடு மிகப்பழமை யான கடல்சார் வரலாற்றை கொண்டது. பண்டைய தமிழ் மன்னர்கள் கடல்கடந்து வாணிபம் செய்ததோடு, சக்திவாய்ந்த கப்பல்படைகொண்டு, தெற்காசிய நாடுகள் சுமத்தா, ஜாவா வரை கைப்பற்றி தங்கள் சாம்ராஜ்யத்தை நிலைநாட்டியுள்ளனர். கப்பல் கட்டுதலில் மிகச்சிறந்த தொழில்நுட்பங்கள் பழங்காலத்திலிருந்தே தமிழ்நாட்டில் இருந்ததற்கான சான்றுகள் உள்ளன. பண்டைய தமிழ்நாட்டுத் துறைமுகங்களிலிருந்து தென்கிழக்கு ஆசியா, இலங்கை, ரோம், கிரேக்க நாடுகளுடன் வாணிபம் நடைபெற்று வந்துள்ளது என்று தெரிவித்த அமைச்சர், உலகளவில், சுமார் 80% சதவீத வணிகமும், மிகநீண்ட சுமார் 11000 கிலோ மீட்டர் நீள கடற்கரைப் பகுதியைக் கொண்ட நம் நாட்டில் சுமார் 95% சதவீத வணிகம் கடல்வழியாக நடைபெறுகிறது. தமிழ்நாட்டில் 1 டிரைடென்சியின் டாலர் பொருளாதாரத்தை எட்ட வேண்டும் என்ற இலக்கோடு பயணித்துக் கொண்டிருக்கும் நமக்கு இந்த நீலப் பொருளாதாரம் அதாவது கடல்வழி வணிகத்தை மேலும் ஊக்குவிக்க வேண்டியது நம் தலையாயக் கடமை. அதற்கு வணிகத்து

றைமுகங்கள், மீன்பிடித் துறைமுகங்கள், கடல்சார் சுற்றுலா மேம்பாடு, கப்பல் கட்டுதல் மற்றும் பழுதுபார்த்தல், ஆகிய துறைகளில் நாம் மேலும் முன்னேற்றமடைய திட்டங்களை வகுக்கவேண்டும். இவை அனைத்தையும் கருத்தில் கொண்டு தமிழ்நாட்டின் பொருளாதாரத்தை 1 டிரைடென்சியின் டாலர் அளவுக்கு கொண்டு செல்வதற்கு உறுதியாக நாம் முன்வருவோம். முதலமைச்சர் - திராவிட மாடல் அரசை வழிநடத்திக் கொண்டிருக்கும் தளபதி மு.க.ஸ்டாலின், பல்வேறு திட்டங்களை வடிவமைத்து கொண்டிருக்கிறார் என்றும்;

2024-25ஆம் ஆண்டுக் கான இந்தியாவின் ஒட்டுமொத்த GDP சுமார் 6-7 சதவீதம் இருக்கும் போது, தமிழ்நாட்டின் GDP இந்தியாவிலேயே முதல் மாநிலமாக இரட்டை இலக்கத்தில் அதிகமாக 11.2% சதவீதம் வளர்ச்சியினை எட்டியுள்ளது. இதற்கான முக்கிய காரணங்கள் தமிழ்நாட்டின் உள் கட்டமைப்பு மேம்பாடுகள், மனிதவள திறன் மேம்பாடு, அதிக வாகன உற்பத்தி நிறுவனங்கள் (இந்தியாவின் டெட்ராபிட் - மோட்டார் நகரம்), ஜவுளி உற்பத்தி நிறுவனங்கள், மின்னணு சாதன உற்பத்தி நிறுவனங்கள் மற்றும் எளிதில் தொழில் துவங்க உகந்த மாநிலமாக உள்ளது ஆகியவனவாகும் என்று தெரிவித்தார்.

கடல்மார்ச்சுமாக கப்பல்கள் மூலம் கொண்டு செல்லும் சரக்கு வணிகத்தில், சாலை மற்றும் இரயில் மூலமாக கொண்டு செல்லும் கட்டணத்தைவிட மிகக் குறைவானதாகும். மேலும், சுற்றுப்புறச் சூழல் மாசினிற் சரக்குகளை ஒரு இடத்திலிருந்து மற்றொரு இடத்திற்கு கொண்டு செல்ல இயலும். மேலும், சென்னை - கன்னியாகுமரி சாலையும், கீழ்க்கு கடற்கரை சாலையும் நம் கடலோர வணிக துறைமுகங்கள் மற்றும் மீன்பிடி துறைமுகங்களுக்கு எளிதான சாலை இணைப்பினை வழங்குகிறது. மேலும் தமிழ்நாட்டில் கடற்கரை பகுதிகளுக்கு இரயில்

இணைப்பும் போதிய அளவில் உள்ளது. இந்த துறைமுக மேம்பாட்டாளர்கள் கருத்தில் கொண்டு துறைமுகங்களை அமைக்கவும், தொழில் துவங்கவும் முன்வர வேண்டும் என்று கேட்டுக் கொண்டார்.

இத்தகையப் பெருமை வாய்ந்த தமிழ்நாட்டில், நீலப் பொருளாதாரத்தினை உயர்த்துவதற்கான வழிமுறைகள் குறித்து விவாதிக்க இத்துறை சார்ந்த வல்லுனர்கள், அழைக்கப்பட்டுள்ளனர். அவர்களின் கருத்து பரிமாற்றம் ஆக்கப்படுவதாக அமைய வாழ்த்துகளை தெரிவித்தார்.

துறைமுக மேம்பாட்டாளர்கள், கப்பல் கட்டுதல் மற்றும் பழுதுபார்ப்புத் தொழில் வல்லுனர்கள், மீன்வளம் மற்றும் சுற்றுலாத்துறைகளின் நிபுணர்களின் அனுபவமிக்க கருத்துக்களை தெரிவிக்க வந்துள்ள அனைத்து விருந்தினர் களுக்கும், புகழ்பெற்ற பேச்சாளர்களுக்கும் வாழ்த்துகளை தெரிவித்துக் கொண்டார்.

இந்த நீலப் பொருளாதார மாநாட்டில், சென்னை மற்றும் காமராஜர் துறைமுக ஆணையத்தின் தலைவர் சுனில் பாலிவால், IAS., நெடுஞ்சாலைகள் மற்றும் சிறு துறைமுகங்கள் துறை அரசு செயலாளர் மருத்துவர் இரா. செல்வராஜ் IAS., தமிழ்நாடு கடல்சார் வாரிய முதன்மைச் செயலாளர் / துணைத்தலைவர் மற்றும் தலைமை செயல் அலுவலர் தி.ந.வெங்கடேஷ், IAS., இந்திய தொழில் கூட்டமைப்பின் தமிழ்நாடு மாநில துணைத் தலைவர் சி.தேவராஜன் மற்றும் துறைமுக மேம்பாட்டாளர்கள், துறைமுக நிர்வாகிகள், துறைமுக பயனீட்டாளர்கள், கடல்சார் சுற்றுலா சார்ந்த செயல்பாட்டாளர்கள், மீன்வள மற்றும் மீன்வளர்ப்புத் துறை சார்ந்த வல்லுனர்கள், கப்பல் கட்டுதல், பழுதுபார்த்தல் துறை வல்லுனர்கள், இந்த மாநாட்டு கருத்தரங்கிற்கு வந்திருக்கும், பல்வேறு துறைசார்ந்த வல்லுனர்கள், கடல்சார் வாரிய அலுவலர்கள், பணியாளர்கள் அனைவரும் கலந்து கொண்டனர்.



செங்கல்பட்டு மாவட்ட ஆட்சியர் அலுவலக கூடரங்கில் செங்கல்பட்டு மாவட்டத்தில் அரசு பள்ளிகளில் சிறப்பாக பணியாற்றிய 9 ஆசிரியர்களுக்கு பாக்டர்.சிவசுப்பிரமணியன் விருதினை குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் பாராட்டு சான்றிதழ்களை வழங்கினார். இதில், செங்கல்பட்டு மாவட்ட ஆட்சித்தலைவர் தி.சி.சேனா, காஞ்சிபுரம் நாடாளுமன்ற உறுப்பினர் க.செல்வம், சட்டமன்ற உறுப்பினர்கள் அரவிந்த் ரமேஷ், எஸ்.எஸ்.பாலாஜி, மாவட்ட ஊராட்சி குழு தலைவர் செல்வசுந்தரன் துரைசாமி, காட்பாங்குளத்தூர் ஊராட்சி குழுத்தலைவர் உதயா கருணாகரன், செங்கல்பட்டு நகரமன்ற தலைவர் தேனிமொழி நரேந்திரன் மற்றும் அரசு அலுவலர்கள் கலந்து கொண்டனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று (18.9.2025) சென்னை, அண்ணா அறிவாலயத்தில், கழக சிறுபான்மையினர் நல உரிமைப் பிரிவு மாநில துணைச் செயலாளர் கா. ரபி அகமது தனது பிறந்தநாளையொட்டி சந்தித்து வாழ்த்து பெற்றார். உடன் கழக தலைமை நிலைய அலுவலகச் செயலாளர் துறைமுகம் காஜா உள்ளார்.

இசைஞானி இளையராஜாவுக்கு தமிழ்நாடு அரசு சார்பில் பாராட்டு விழா நடத்தி அனைவரது மத்தியிலும் முதல்வர் மு.க.ஸ்டாலின் உயர்ந்து நிற்கிறார்!

‘தி இந்து’ ஆங்கில நாளிதழ் பாராட்டு!

சென்னை, செப். 19 - இசைஞானி இளையராஜாவுக்கு தமிழ்நாடு அரசு சார்பில் பாராட்டு விழா நடத்தி அனைவரது மத்தியிலும் முதலமைச்சர் மு.க.ஸ்டாலின் அவர்கள் உயர்ந்து நிற்கிறார் என ‘தி இந்து’ ஆங்கில நாளிதழ் பாராட்டு தெரிவித்துள்ளது.

‘தி இந்து’ ஆங்கில நாளிதழில் இசைஞானி இளையராஜாவுக்கு தமிழ்நாடு அரசு பாராட்டு விழா நடத்தியது குறித்து செய்தியாளர் கோலப்பன் சிறப்புக் கட்டுரை எழுதியுள்ளார்.



திரைத்துறையில் இசைஞானி இளையராஜாவின் 50 ஆண்டுக்கால



அளப்பரிய பணியை கௌரவிக்கவும், வண்டனில் சிம்பொனி இசை நிகழ்ச்சி நடத்தி உலகரங்கில் தமிழர்களை பெருமைப்படுத்தியதைப் பாராட்டியும், தமிழ்நாடு அரசு சார்பில் முதலமைச்சர் மு.க.ஸ்டாலின் அவர்கள் பிரமாண்டமாக பாராட்டு விழா நடத்தியதாக பெருமையுடன் கூறியுள்ளார்.

தமிழரின் அடையாளமாக திகழும் இளையராஜா, பா.ஜ.க. ஆதரவாளர், பிரதமர் மோடியை பின்பற்றுவவர், தான் சார்ந்த மதத்தின் மீது மிகுந்த பக்திகொண்டவர் என்றாலும் இளையராஜாவின் புகழை, அவர் சார்ந்திருக்கும் பா.ஜ.க. கட்சியே மக்கள் மன்றத்தில் போற்றி புகழுவில்லை என ‘தி இந்து’ ஆங்கில நாளிதழ் கட்டுரையில் சுட்டிக்காட்டப்பட்டுள்ளது.

இந்த நிலையில், இசைஞானியை

மக்கள் மன்றத்தில் வைத்து பாராட்டு விழா நடத்திய முதலமைச்சர் மு.க.ஸ்டாலின் அவர்கள், இளையராஜாவுக்கு ‘பாரத ரத்னா’ விருது வழங்க வேண்டும் என, ஒன்றிய பா.ஜ.க. அரசால் புறந்தள்ள முடியாத கோரிக்கையை முன்வைத்துள்ளார்.

தமிழ்நாடு அரசு நடத்திய பாராட்டு விழா தன்னை மிகுந்த நெகிழ்ச்சியில் ஆழ்த்தியதாக இளையராஜாவும் மகிழ்ச்சியுடன் கூறினார். சங்க இலக்கியப் பாடல்களுக்கு இசையமைக்க இருப்பதாகவும் முதலமைச்சர் கோரிக்கையை ஏற்று இளையராஜா அறிவித்துள்ளார்.

தமிழ், தமிழரின் பெருமை இளையராஜா என்பதை முதலமைச்சர் நன்கு அறிந்தவர் என ‘தி இந்து’ நாளிதழ் பாராட்டியுள்ளது. இதுசாரிச் சித்தாரந்தர்களுடன் செயல்பட்ட எழுத்தாளர் ஜெயகாந்தனை, கலைஞர் ஈர்த்தத்தைப் போல, இளையராஜாவையும் முதலமைச்சர் கவர்ந்துள்ளார். “மாற்றான் தோட்டத்து மல்லிகைக்கும் மணம் உண்டு” என்ற பேரறிஞர் அண்ணா கூறிய உவமையைச் சுட்டிக்காட்டியுள்ள ‘தி இந்து’ நாளிதழ், முத்தமிழறிஞர் கலைஞர் அவர்களின் வழியில் முதலமைச்சர் மு.க.ஸ்டாலின் செயல்பாடுகள் இருப்பதாக புகழாரம் சூட்டியுள்ளது.



கழகப் பொதுச் செயலாளர் - நீர்வளத்துறை அமைச்சர் துறைமுகங்கள் அவர்களை தி.மு.க.வின் உயரிய விருதான தந்தை பெரியார் விருது பெற்ற கழக துணைப் பொதுச் செயலாளர் கனிமொழி கருணாநிதி எம்.பி. சந்தித்து வாழ்த்து பெற்றார்.



கைத்தறி மற்றும் துணிநூல் துறை அமைச்சர் ஆர். காந்தி, நேற்று (18.09.2025) கரூர் மாவட்டம், கோடங்கியட்டியில் ரூபாய் 11.87 கோடி திட்ட மதிப்பில், 2.5 ஏக்கரில் அமைந்துள்ள M/s. OASIS Text Park Private Limited ஐவுளிப் பூங்காவை (Mini Textile Park) திறந்து வைத்து பார்வையிட்டார். இந்நிகழ்வில், சட்டமன்ற உறுப்பினர்கள் வி.செந்தில் பாலாஜி, ஆர்.இளங்கோ, க.சிவகாம சுந்தரி, கைத்தறி, கைத்திறன், துணிநூல் மற்றும் கதர்த் துறை அரசு செயலாளர் வே. அமுதவல்லி, கைத்தறி இயக்குநர் மகேஸ்வரி ரவிக்குமார், துணிநூல் துறை இயக்குநர், இரா.லலிதா, கரூர் மாவட்ட ஆட்சித் தலைவர் தங்கவேல் மற்றும் அரசு உயர் அலுவலர்கள் அலுவலர்கள் உடனிருந்தனர்.